

Pittura fil-Knisja Parrokkjali

– Francesco Zahra u Gian Nikol Buhagiar

Rosario Mizzi B.Sc. (Hons) Comm Ther MA (Ling)

Fl-edizzjoni tal-2005 ta' dan il-ktieb, li jiġi ppubblikat fl-okkażjoni tal-festa ta' San Ġuzepp f'Hal Għaxaq, kont ktibt artiklu dwar il-kwadri titolari tal-artali li jdawru l-knisja parrokkjali tagħna. F'dan l-artiklu konna tajna harsa lejn id-dati tal-kwadri u tkellimna fuq l-artisti li setgħu kienu pittruhom lejn in-nofs tas-seklu tmintax. Pero f'dan l-artiklu konna semmejna kemm-il darba, li ma kellniex informazzjoni eżatta fuq minn kienu l-artisti ta' dawn id-disgħa kwadri.

Matul is-sena 2009 u 2010 ġew ippubblikati żewġ kotba interessanti u riċerkati tajjeb hafna mill-istess awtur Dr Keith Sciberras. Dawn iż-żewġ kotba, *Baroque Painting in Malta* (2009) u *Francesco Zahra 1710-1773* (2010) jiftgħu diversi dawl ġdid fuq il-kwadri li jżejnu l-altari fil-knisja tagħna. Mhux biss jagħtu konferma fuq informazzjoni li ġa kellna jew li konna qed nassumu, imma anke wasslu informazzjoni ġdida li qabel kellna diversi dubji fuqha. Għalhekk kien xieraq li din is-sena nerga nitratta dan is-suġġett u nwasslu konklużjonijiet ġodda li nsibu f'dawn iż-żewġ kotba ta' Dr. Keith Sciberras mill-Università ta' Malta.

Introduzzjoni għal Dr Keith Sciberras

Dr Sciberras huwa isem marbut sewwa mal-istorja tal-arti f'pajjiżna. Huwa għamel diversi studji fl-Università ta' Malta u ppublika diversi kotba li fihom ttratta diversi aspetti mill-istorja tal-arti f'pajjiżna. Il-kotba tiegħu huma dejjem studjati tajjeb u riċerkati b'mod dettaljat. Fost il-kotba li ppublika nsibu kotba fuq l-iskultur Melchiorre Gafà u l-pittur Michelangelo Merisi da Caravaggio. Il-kotba *Baroque Painting in Malta* (2009) u *Francesco Zahra 1710-1773* (2010) huma l-aktar żewġ xogħlijiet reċenti ta' dan l-awtur.

Il-kwadri tal-altari tal-knisja

Il-knisja tagħna hija mdawra minn tmien artali laterali u artal titolari fil-Kor. L-altar tal-Kor juri l-Assunzjoni ta' Marija, it-Titular tal-parroċċa tagħna. Il-kwadri tal-ġnub huma ddedicati lil Kuncizzjoni,

Trinità Qaddisa, Sant Anna, Annunzjata, San Ġuzepp, Madonna tal-Karmnu u żewġ Kappelluni tal-Agunija u tal-Madonna tar-Rużarju. Kull wiehed minn dawn l-altari huwa mżejjen bi kwadru kbir ta' still barokk. B'xorti tajba dawn l-altari u l-kwadri tagħhom huma dawk l-oriġinali li saru fin-nofs tas-seklu tmintax u li b'kuntrarju għal diversi knejjes ohra dawn qatt ma nbidlu. Nistgħu nghidu li dawn il-kwadri huma ta' still komuni; barokk fl-aqwa tiegħu u jixxiebhu hafna kemm fl-istil kif ukoll fit-teknika. Ir-raġuni ta' dan hija li dawn il-kwadri kienu kollha f'posthom f'madwar tletin sena u kollha harġu minn idejn żewġ artisti; Gian Nikol Buhagiar u Francesco Zahra. L-uniku eċċezzjoni huwa l-kwadru tal-Kuncizzjoni li jinsab fuq il-lemin tal-bieb il-kbir li huwa xogħol Rokko Buhagiar. Dan il-kwadru tlesta fl-1775 proprju wara l-mewt ta' Zahra li ġrat fl-1773. Jista' jagħti l-każ li anke dan il-kwadru kien ikkommissjonat lil Francesco Zahra imma ma lahaqx wettqu minhabba l-mewt tiegħu f'età relattivament żgħira.

Min kienu l-awturi tal-kwadri tal-knisja ta' Hal Għaxaq?


Gian Nikol Buhagiar u Francesco Zahra kienu artisti kontemporanji. Għal xi żmien Zahra u Buhagiar hadmu flimkien, imma wara bdew jahdmu separati. Jidher li dawn l-artisti ma kinux rivali, anzi kienu anke jiġu minn xulxin minn nisa tagħhom. Mhux l-ewwel darba li dawn l-artisti hadmu fl-istess knisja fl-istess żmien imma fuq xogħlijiet diversi. Hekk ġara fiż-Żejtun u anke f'Hal Għaxaq. Bis-saħha tax-xogħol ta' Dr. Keith Sciberras issa nistgħu nghid b'ċertezza kull kwadru minn pittur, waqt li d-dati tal-kwadri huma mpittra fuq il-kwadri nfushom. L-uniku eċċezzjoni huwa l-kwadru tal-Agunija li mhux datat imma li nistgħu nagħtuh data skont id-dati tal-kwadri l-ohra. Fit-tabella ta' hawn taht ser niġbru xogħlijiet diversi taht l-isem tal-awtur li pittirhom. L-informazzjoni li tidher fit-tabella ta' hawn taht hija kollha mehuda mill-kotba ta' Dr. Sciberras li semmejna aktar 'il fuq.

Gian Nikol Buhagiar

L-Assunta (Kwadru Titulari)

1745

Marija fiċ-ċentru tal-kwadru milqugħa mis-Santissima Trinità u mdawra mill-aṅġli. Fil-parti ta' isfel jidher l-appostli jharsu lejn il-qabar vojta. Dan il-kwadru huwa xogħol tipiku ta' Buhagiar li qisu jibza jhalli xi rokna vojta tal-kwadru. Il-figuri huma kollha fuq xulxin kważi f'geġwīgija shiha.



L-Agunija (kappellun tal-Agunija)

c.1743

Ġesù fuq is-salib jimla l-parti ċentrali tal-kwadru u jgħaqqad l-art (fejn hemm Marija, Ġwanni, l-Madalena u s-suldati) mas-sema fejn jidher il-missier etern mdawwar bi gloriya ta' aṅġli. F'dan il-kwadru tispikka karatteristika ohra ta' Buhagiar fil-figuri twal, kważi mgebbdin iżżejjed.

Ġesù mgħobbi s-salib

(Kwadru laterali fuq il-bieb tas-sagrastija)

?

Ġesù jimla l-kwadru kollu, imma Buhagiar għal darba ohra jibza jhalli xi haġa vojta. Jimla l-isfond tal-kwadru bis-suldati jmexxu lil Ġesù fit-triq tal-kalvarju

Francesco Zahra

Sant' Anna (Kappellun tar-Rużarju)

1741

Il-kwadru huwa maqsum f'żewġ partijiet. Fin-naha ta' fuq naraw lil Sant' Anna flimkien mal-Madonna u l-Bambin. Fin-naha ta' isfel naraw lil San Ġwann il-Battista u l-erwieh tal-purgatorju li fl-antik kien hawn qima kbira lejhom fir-rahall tagħna.

Annunzjata (Kappellun tal-Agunija)

1744

Il-kwadru juri lill-aṅġlu Gabriel iħabbar lil Marija li ser issir omm Alla. Dan il-kwadru huwa mimli simbolizmu helu tipiku ta' Zahra fosthom żewġ aṅġli jitwu l-hrieqi biex ifissru l-messaġġ li qed iwassal Gabriel. Sfortunatament dan il-kwadru ġie rrestawrat fil-passat b'mod li ma tantx jaqbel mal-pittura orriginali. Dan jidher b'mod speċjali fuq il-lisba tal-Madonna.

Madonna tar-Rużarju (Kappellun tar-Rużarju)

1748

Wiehed mill-isbah xoghlijiet ta' Zahra. Il-Kwadru juri l-Madonna u l-Ġesù jagħtu l-kuruna lil San Duminku u Santa Katarina ta' Siena. Fil-parti ta' fuq naraw gloriya ta' aṅġli jżommu kwadretti żgħar bil-misteri tar-rużarju li jiffurmaw qisa tribuna madwar il-Madonna u binha Ġesù. Għal dan ix-xogħol Zahra thallas 106 skud (100 skud thallu minn Pietro Xicluna u 6 mill-Fratellanza) (Sciberras, 2010, 160) u l-kwadru twaħhal f'postu fit-2 ta' Jannar 1749.

San Ġużepp (Korsija)

1750

Kwadru interessanti hafna ta' Zahra li juri lil



Ġuzeppi bil-Bambin Ġesù fin-nofs tal-kwadru. Ġuzeppi huwa mdawwar b' martu Marija u l-figura tal-anglu kustodju li kellu qima speċjali fuq l-altar ta' San Ġuzepp mit-tieni knisja parokkjali. Il-parti ta' fuq tal-kwadru huwa mimli bil-Missier Etern miżmum mil-angli fil-waqt li qed jitpaxxa bit-trinità tal-art. F'dan il-kwadru nsibu dettalji interessanti forma ta' 'still lives' li Zahra kien iħobb idahhal fil-kwadri tiegħu. Dan nistgħu narawh fil-grupp ta' għodda hdejn sieq Ġuzeppi kif ukoll fil-kolonna mkissra wara Marija.

Trinità Qaddisa (Korsija)

1759

Ġesù Salvatur jokkupa l-parti ċentrali tal-kwadru. Fin-naha ta' fuq jidhru l-Missier Etern u l-Ispirtu s-Santu. Fin-naha ta' isfel jidhru Sant' Antnin ta' Padova u San Gejtanu.

Madonna tal-Karmnu

1765

Il-Madonna u l-Bambin huma bilqiegħda fuq tron u jidhru qed jagħtu l-laptu tal-Karmnu lil San Xmun Stokk. Jidhru wkoll il-qaddisin Santu Rokku, San Girgor il-Kbir u qaddis dumnikan

Salvatur ma' Santa Katarina ta' Lixandra

1749

Dan huwa kwadrett li jinsab hdejn il-kwadru tar-Rużarju u juri lil Santa Katarina ta' Lixandra sserrah rasha fuq Kristu s-Salvatur l-għarus mistiku tagħha. F'Lulju 2009 dan il-kwadru gie rrestawrat minn Sabine Azzopardi u reġa' hareġ is-sbuhija tiegħu. Minn dan ir-restawr skoprejna li l-kwadru kien thallas min Gio Maria Zammit fl-1749.

San Remigio u Santu Wistin

Kwadrett fil-Kor maġenb il-Kwadru Titulari li juri żewġ qaddisin fil-glorja tas-sema.

Sant Injazju u San Frangisk Borgia

Kwadrett fil-Kor li pariġġ l-iehor juri ż-żewġ qaddisin fis-sema.

San Alwiġi

Tondo li fl-antik kien kwadrett fuq wiehed mill-altari tal-ġnub. Dan il-qaddis kellu qima kbira fil-parroċċa u anke kien hawn Fratellanza żghira marbuta ma' dan il-qaddis. Illum il-kwadretti tal-altari tnehew u dan il-kwadru jinsab konservat fis-sagristija.

Rocco Buhagiar



Kuncizzjoni

1775

Dan il-kwadru jinsab fuq l-altar ta' hdejn il-bieb il-kbir u juri l-Kuncizzjoni ma' Sant' Andrija u San Nikola. Mad-daqqa t'ghajn wiehed mill-ewwel jinduna li dan ix-xogħol huwa differenti mill-kumpliment tal-kwadri speċjalment fil-kuluri aktar ċari u vivaċi li jittf'għu aktar dawl mill-kwadri ta' Zahra u Ġian Nikol.

Il-Qalb ta' Ġesù

c.1776

Kwadrett li jinsab taht il-kwadru tal-kurċifiss. Dan huwa kopja tal-Qalb ta' Ġesù ta' Guido Reni f'Ruma.

Lapsi

c.1776

Kwadrett li jinsab taht il-kwadru tar-Rużarju. Għal darba oħra jispikkaw il-kuluri friski u mdawlin assoċjati ma' Rokko Buhagiar.

Il-Kappella ta' San Filippu Neri

Fil-parroċċa nsibu xogħol iehor ta' Rokko Buhagiar fil-kappella ta' San Filippu. Dan ix-xogħol sar lejn l-aħhar tas-seklu tmintax u għal din il-kappella Rokko pittur kwadru titulari ta' San Filippu mal-Madonna u l-Bambin flimkien ma' żewġ kwadretti fuq kull naha tal-kwadru li juru lil San Ġuzepp u San Alwiġi: żewġ qaddisin li fir-rahall kellhom qima speċjali.

Konklużjoni

Issa li għandna informazzjoni aktar ċerta fuq l-artisti tal-kwadri li jżejnu t-tempju tagħna, wiehed japprezza aktar il-valur ta' dawn il-kwadri li b'xorti tajba waslu għandna wara aktar minn 250 sena. Nistghu ngħidu li l-knisja parrokkjali ta' Hal Għaxaq hija mużew ta' Francesco Zahra għax ftit knejjes oħra għandhom numru daqshekk kbir ta' xogholijiet ta' dan l-artist taht saqaf wiehed. Għandna hjiel ukoll li Zahra kellu parti fid-disinn tal-iskultura tal-knisja, speċjalment dik tal-kappelluni. L-uċuh tal-aᅅgli u l-pożizzjoni tad-drapp u l-kompliment ta' gisimhom kollha jfakkrak fil-figuri li jidru fix-xoghlijiet ta' Zahra.

Għalkemm Zahra huwa maghruf l-aktar bhala pittur, huwa dokumentat li Zahra kompla fuq il-passi ta' missieru Pietro Pawlo Zahra u hadem diversi prospettivi ta' artali fil-knejjes tagħna. Iż-żmien li fih saret l-iskultura fil-knisja tagħna, li kienet kollha lesta sal-1777, ukoll jidhol fiż-żmien meta Zahra kien fl-aqwa tiegħu. Fl-aħħar u mhux l-anqas, hemm xebh enormi bejn il-missier etern fil-pittura ta' San Ġuzepp u dak skolpit fuq il-Kwadru tal-Agunija.

Wiehed irid jistenna aktar riċerka fuq dan il-qasam biex tiġi kkonfermata jew rifjutata din it-teorija, imma

żgur li l-id li naqset l-iskultura tal-knisja kienet b'xi mod influwenzata mill-kwadri ta' Zahra.

Hekk kif tlesta x-xoghol fuq il-bini tal-knisja l-Għaxqin fittxew l-aqwa artisti biex iżejnu t-tempju tagħna. Francesco Zahra kien fl-aqwa tiegħu f'dak iż-żmien; b'kummissjonijiet fl-akbar knejjes ta' Malta fosthom il-Katidral tal-Imdina u l-Bażilika ta' Birkirkara. L-Għaxqin ma qagħdux iqisu ruhhom bhala parroċċa żghira imma huma wkoll fittxew l-aħjar. Dawn il-kwadri b'xorti tajba qatt ma nbidlu u fil-biċċa l-kbira tagħhom għadhom fis-stat oriġinali tagħhom. Hafna minnhom però għandhom bżonn intervent ta' restawr speċjalment f'tindif minn hmię u verniċ li akkumula fuqhom matul is-snin. Jalla dejjem insibu minn japprezza t-teżori kbar li nsibu fil-knisja tagħna u niehdu hsiebhom biex ngħadduom lil uliedna kif ta' qabilna għaddewhom lilna.

Noti:

Sciberras, K., *Baroque ainting in Malta*, Malta, 2009, pp. 262, 264, 297, 372, 411, 415, 421.

Sciberras, K., *Francesco Zahra 1710-1773*, Malta, 2010, pp. 27, 28, 75, 77, 79, 160, 164, 176, 216, 222, 228, 232, 248, 252, 253

Azzopardi, S., *Rapport ta' Konservazzjoni tal-Kwadru ta' Santa Katarina ta' Lixandra*, Parroċċa Għaxaq, 2009

Maratona bir-roti għat-tfal Il-Ħadd 22 ta' Mejju fid-9.30am



BEFORE



AFTER



NEW

MARIO UPHOLSTERY

XOGHOL TA' SALOTTI U TISWIJET
CORNERS SKONT IL-QISIEN TAL-KAMRA
RECLINERS U SOFABEDS

Workshop: 4, Triq E. Attard Bezzina, Żejtun

Tel: 2180 0462, 2167 3516 Mob: 7971 0938

E-mail: adrabela@maltanet.net